

శుభ వాస్తు

సురేష్ నిర్మాణ, సెల్ : 98481 14778

www.subhavaastu.com

దాసరి మునిదాసు,

పాతాళ గంగ రోడ్డు, శ్రీశైలం, కర్నూల్ జిల్లా.

నూతన సంవత్సర శుభాకాంక్షలు. క్యాలెండర్ ద్వారా తిరిగి మిమ్ములను కలవడం నాకు సంతోషాన్ని ఇస్తున్నది. ఈ మధ్య కాలంలో వాస్తుపై ప్రజలకు అవగాహన పెరుగుతున్నది. ఇది నిజంగా సంతోషించదగ్గ విషయము. ఎంతగా వాస్తుపై అవగాహన పెరిగితే ప్రజలకు అంత మంచిది. దుష్పరిణామాల నుంచి బయటపడే అవకాశము బాగా ఉంటుంది. నేను వ్రాసిన వాస్తు పుస్తకములలో ప్రజలకు వాస్తుపై అవగాహన బాగా కలగడానికి శాయాశక్తుల ప్రయత్నించాను. అందుకే కాబోలు వ్రాసిన పుస్తకాలన్నియూ ఊహించిన దాని కన్నా విపరీతంగా అమ్ముడు పోయాయి.


ఉదా:- శుభవాస్తు, వీధిపోట్లు, శుభవాస్తు నలహాలు ఇతరాత్రా. పుస్తకములు కావలసిన వారు మరియు నాచే మీ గృహాన్ని పరిశీలించ వేయించ దలిస్తే నా సెల్: 98481 14778 కు ఫోన్ చేయగలరు. నాకు స్వంత వెబ్సైట్ కూడా కలదు **www.subhavaastu.com**

ముందుగా వాస్తు దోషాలు గురించి తెలుసుకుందాము. వ్యాపారం సరిగా జరగదు. పెట్టుబడిపై కనీస వడ్డీ కూడా గిట్టకపోవడం, జీవనం కొరత అప్పులు చేయడం, అప్పులు అధికం కావడం, అప్పులు తీర్చడం కోసమై కొత్త అప్పులు చేయడం, జీవిత పర్యంతము సంపాదన చేసినా తీరని అప్పులు, క్రుంగిపోవడాలు, ఆత్మహత్యలు, ఆత్మహత్య చేసుకోవాలని ప్రయత్నించడం, దొన్నట్లు, మానసిక క్రోభ, తీరని వ్యధ, కొట్లాటలు, కుటుంబంలో బేజారెత్తించే కలహాలు, భార్యభర్తల జగడములు, పిల్లలకు విద్య సరిగా రాకపోవడం, పిల్లలు ఎదగకపోవడం, పిల్లలు పుట్టక పోవడం, మరణించడం లేదా అంగవైకల్య జననం, రోగాలు, మానసిక వ్యాకులత, భాగస్థుల సమస్యలు, వ్యవహారాలు, భయంకరమైన రోగాలు, క్యాన్సరు, ఎయిడ్స్, పక్షవాతం, గుండె పోటు, రక్తహీనత, భయం భయంగా ఉండడం, అపమానాలు, బికారి కావడం, సన్యాసం పుచ్చుకోవడం, చిచ్చి పట్టడం, కాని పనుల కోసం పోరాడటం, చట్టానికి వ్యతిరేకంగా ప్రవర్తించడం, తప్పుడు పనులు చేయడం, దొరికి పోవడం, వ్యభిచరించడం, ఇతర స్త్రీలపై విపరీతమైన కామ ప్రకోపాలు, ఇంటి ఇల్లాల్లె పనులు - కోపం, అసహ్యం, కుటుంబ సభ్యుల మధ్యలో ఒకరిపై ఒకరు కీడు చేసుకోవాలని తలచడం, దాడులు చేసుకోవడం, చంపుకోవడాలు, హత్య కావింప బడటం, హత్యలు చేయడం. దొంగతనాలు, అగ్ని ప్రమాదాలు, అకస్మాత్తుగా సంభవించే ప్రమాదాలు, చర్మ వ్యాధులు, ఉద్యోగం లభించకపోవడం, విదేశాలకు వెళ్ళాలన్నా వెళ్ళలేక పోవడం. ఆడపిల్లల విషయంలో :- ఇతరులను ప్రేమించడం, లేచిపోవడం, పెళ్ళి అయిన తరువాత పూర్వ ప్రేమికునితో కులకడం, పుట్టింటికి చేరుకోవడం, పుట్టింటి వారికి బరువు కావడం, మెట్టినింట కష్టాలు ఎదుర్కొని, భర్త బలవంతం చే పుట్టినింటివారిని పీడించడం. పై దోషాలన్నింటినీ వాస్తురీత్యా సవరించుకోవచ్చు. నమ్ముండి నమ్మకపాండి, ఇలాంటివి ప్రపంచంలో జరుగుతాయా అనే సంఘటనలు కూడా నా అనుభవములో చూడటమైనది. అక్షర రూపంగా వాటిని వ్రాయలేను. అసహ్య కరమైన సంఘటనలను వ్రాయడం మంచిది కాదనే ఉద్దేశ్యంతో అక్షర రూపం చేయలేదు. ప్రజలకు ఓ ముఖ్య గమనిక : వాస్తు పనిచేస్తుందా లేదా అనే విషయం ప్రక్కన పెట్టి ఏ నిర్మాణమునైనా వాస్తురీత్యా నిర్మించుకోండి. ఎలాగూ గృహ నిర్మాణం కావిస్తున్నారు. కావించేదేదో వాస్తు రీత్యా నిర్మించుకుంటే తప్పులేదు కదా. పైగా మంచి ఫలితాలు కూడా పొందుదురు. గమనించ ప్రార్థన. ఈ సంవత్సరం వీధిపోట్ల గురించి తెలుసుకుందాము.


వీధిపోట్లనే వీధి చూపులు, వీధి శూల, వీధి బల్లెం ఇంగ్లీష్ లో అయితే స్ట్రీట్ ఫోకస్ అని అంటారు.

పూర్వ కాలములో వీటిపై అంతగా అవగాహన ఉండేది కాదు. నవీన వాస్తు శాస్త్రజ్ఞులు ఈ వీధిపోట్ల విషయం బాగా పరిశోధన చేశారు. గృహము వాస్తుశాస్త్రరీత్యా నిర్మించుకున్నచో గృహము బయట ఏదైనా వీధి మన గృహమును తాకుతున్నచో ఆ వీధిని వీధి పోటు లేదా వీధి చూపు అని అంటారు. మంచి వీధిపోట్లను వీధి చూపులని, చెడు వీధి పోట్లను వీధి పోట్లు అని అంటారు. అనగా తూర్పు ఈశాన్యము వీధిపోటును వీధి పోటు అనక తూర్పు ఈశాన్య వీధి చూపు అంటారు. అలాగే తూర్పు ఆగ్నేయ వీధి చూపు అనరు. తూర్పు ఆగ్నేయ వీధిపోటు అని అంటారు.

వీధిపోట్లలో కూడా రెండు రకాలు ఉన్నాయి. 1. బలంగా తగిలే వీధిపోటు, 2. బలహీనంగా తగిలే వీధిపోటు. ఇప్పుడు బలంగా తగిలే వీధిపోటు గురించి తెలుసుకుందాము. ఈ పటమును గమనించండి.



ఈ పటము యందు కనిపించే గృహము దక్షిణ వీధి గృహము. ఈ దక్షిణ వీధి వెడల్పు తక్కువగా ఉండి చిన్నపాటి వీధి అనిపించు కుంటుంది. అదే ఈ గృహమునకు దక్షిణ ఆగ్నేయ వీధిపోటు తగలడం గమనించండి. అది ఎంత పెద్దగా ఉందో, విశాలము కలిగి బలంగా గృహమును తగలడం గమనించవచ్చు. దీనినే బలంగా తగిలే వీధి పోటు అంటారు. దీని ప్రభావము గృహముపై విపరీతంగా ఉంటుంది. ఇప్పుడు



బలహీనమైన వీధిపోటును గమనించండి.

పై పటమునందలి గృహము నమూనా కూడా దక్షిణ వీధి కలిగినది. అయితే ఈ దక్షిణ వీధి ఎంతో విశాలత్వముతో వెడల్పుగా ఉన్నది. దక్షిణ ఆగ్నేయ వీధిపోటు బలహీనంగా ఉండడాన్ని గమనించవచ్చు. బలహీనంగా ఉన్నందువల్ల ఫలితాలు కూడా బలహీనంగా వుండును. కారణమేమంటే మధ్యలో వెడల్పు కలిగిన దక్షిణ వీధి వుండడం వల్ల దక్షిణ ఆగ్నేయ వీధిపోటు బలహీనమైనది. కావున వీధిపోటు అనంగానే కంగారు పడి భయపడాల్సిన అవసరం లేదు. అది బలహీనమైనదా లేదా బలము కలిగి ఉన్నదా అనేది గమనించాలి. ఇక్కడ మీరో విషయం శ్రద్ధగా గమనించాలి.

గృహము వాస్తురీత్యా నిర్మాణం అయినచో బలహీనమైన వీధిపోటు వల్ల అది శుభం కానీ అశుభం కానీ కలిగించే వీధిపోటు అయినా దాని ప్రభావము గృహముపై బలహీనముగా ఉండును. కావున వాస్తు శాస్త్రజ్ఞులు గృహమును వాస్తురీత్యా నిర్మించుకోమని పదే పదే తెలుపుతారు. ఈ వీధి పోట్లు కూడా పరిసర వాస్తులో ఒక భాగమే. మన గృహము తక్కు మిగిలన బయట ప్రాంతములో ఏదైననూ పరిసరవాస్తు క్రిందనే లెక్క. ఇదే గృహము వాస్తు పాటించక నిర్మాణం జరిగివుంటే 2వ పటములో కనిపించే దక్షిణ ఆగ్నేయ వీధిపోటు ప్రభావము గృహముపై ఎక్కువగా ఉంటుంది.

అందుకే వీధిపోటు అనగానే ముందుగా మనము పరిగణనలోనికి తీసుకోవాల్సిన విషయాలు చాలా ఉన్నాయి.

1. వీధి పోటు వీధి యొక్క వైశాల్యము
2. జనసాంద్రత ఎక్కువగా కలిగినదా లేదా
3. గృహమునకు వీధిపోటు నేరుగా తగులుతున్నదా లేదా మధ్య ఏదైనా రహదారి ఉన్నదా
4. ఒకవేళ రహదారి ఉన్నచో ఆ రహదారి వైశాల్యము ఎంత దాని జన సాంద్రత ఎంత.
5. వీధిపోటు తగులుతున్న గృహము వాస్తురీత్యా నిర్మించినదా, లేదా, అను విషయాలను పరిగణనలోకి తీసుకోవాలి.

లాభము గానీ, నష్టాలు గానీ మనవరకే అంతము కావు. మన తరువాత తరాల వారికి కూడా తగులుకుంటాయి. లాభమైతే ఫర్వాలేదు, ఏ తొందరా లేదు. సంతోషమే. అదే నష్టమైతే మిడి మిడి జ్ఞానంతో మనం చేసుకున్న పనికి అనవసరంగా ఘోరమైన బాధలు పడవలసి ఉంటుంది. శుభమైన వీధిపోటు గృహమునకు తగులుతున్నచో నాయకులతో పోరాడినా గెలుపు మనదే అవుతుంది. అశుభమైన వీధిపోటు గృహమునకు తగులుచున్నచో బలహీనులతో పోరాటానికి కూడా కనీసం సిద్ధపడలేము. శుభమైన వీధిపోటు బికారిని రాజును చేస్తుంది. అశుభమైన వీధిపోటు రాజును బికారిని చేస్తుంది.

ఇప్పుడు మనము వీధిపోట్లు ఎన్ని అందులో శుభకరమైనవి ఎన్ని, అశుభ కరమైనవి ఎన్ని అనే విషయమును తెలుసుకుందాము.

శుభకరమైన వీధిపోట్లు : 1. ఈశాన్య వీధిపోటు 2. తూర్పు ఈశాన్య వీధిపోటు 3. తూర్పు వీధిపోటు 4. దక్షిణ ఆగ్నేయ వీధిపోటు 5. దక్షిణ వీధిపోటు 6. పశ్చిమ వీధిపోటు 7. పశ్చిమ వాయువ్య వీధిపోటు 8. ఉత్తర వీధిపోటు 9. ఉత్తర ఈశాన్య వీధిపోటు.

అశుభకరమైన వీధిపోట్లు : 1. తూర్పు ఆగ్నేయ వీధిపోటు 2. ఆగ్నేయ వీధిపోటు 3. దక్షిణ నైఋతి వీధిపోటు 4. నైఋతి వీధిపోటు 5. పశ్చిమ నైఋతి వీధిపోటు 6. వాయువ్య వీధిపోటు 7. ఉత్తర వాయువ్య వీధిపోటు.

ఈ విధమైన శుభ మరియు అశుభకరమైన వీధిపోట్లు గాక కొన్ని వీధి పోట్లు దొంగ లాగా ఇంటిని తగులుకుంటాయి. వీధులు కాని వీధిపోట్లు ఇవి. వీధిలా కనపడకుండా గృహానికి వీధిపోటు తగులుతుంటుంది.

ఈశాన్య వీధిపోటు :- గృహమునకు ఉత్తరము, తూర్పునకు మధ్య గల ప్రాంతమును ఈశాన్యము అంటారనే విషయము మీకు తెలుసు. ఖచ్చితముగా ఈశాన్య మూలకు తగిలే వీధిపోటును ఈశాన్య వీధిపోటు అంటారు. ఈశాన్య వీధిపోటు ఉన్న గృహస్థులు అదృష్టవంతులుగా చెప్పవచ్చును. ఒకవేళ మీ దృష్టికి ఇటువంటి గృహములు అమ్మకమునకు వచ్చినచో తప్పకుండా కొనండి. సాధారణంగా ఇటువంటి గృహాలు అమ్మకానికి ఉండవు. ఒకవేళ అమ్మకమంటూ జరుగుచున్నచో అమ్మువారు విదేశాలకు వెళ్ళిపోతూ లేదా ఇతర దూర ప్రాంతాలకు వెళ్ళిపోతూ అమ్మువలసిందే కానీ ఏ ఇతర దుష్పరిణామములు జరిగి అమ్మకం చేయడమనేది ఉండదు. ఈశాన్య వీధిపోటు గృహములకు శుభములు తప్ప అశుభములు ఉండవు. ఈ గృహమువారు వాస్తురీత్యా గృహాన్ని నిర్మాణం కావించుకొనివుంటే భూలోక వైకుంఠముగా వీరి గృహము వర్ధిల్లుతుంది. శుభఫలితములు :- మనశ్శాంతి, నిరంతర ధనవృద్ధి, విదేశాలకు వెళ్ళడం, వంశాభివృద్ధి, పట్టిన ప్రతి పనిలోనూ విజయం, దోషాలు లేని కార్యములు, హృదయ ఆనందం, విద్యలో పిల్లలు అందరికన్నా ముందుండడం, భోగభాగాలు, సకల సంపదలు, యశస్సు, కీర్తి, తేజస్సు, ఆనందం.

ఈశాన్య వీధిపోటు గల గృహాలు మీకు కొనడానికి లభించకపోయినట్లుంటే కనీసం కిరాయికి లభించినా అలస్యం చేయక వెంటనే మీరున్న ఇల్లను వదిలి ఇటువంటి గృహములలో చేరుకోవడంవల్ల పై చెప్పుకున్న శుభఫలితములను మీరు అందుకోవచ్చు. ఇటువంటి గృహములకు కాస్త కిరాయి ఎక్కువైననూ ఆలోచన చేయవద్దు. సంవత్సరం కిరాయి ఒక రోజులో సంపాదించుకోవచ్చు. ఎవరు చెప్పాచ్చారు. ఇటువంటి గృహాలలో ఎన్నైనా విచిత్రాలు జరిగి గృహస్థులను ఉన్నతులను చేస్తుంది. తరాల కొద్దీ ఇటువంటి గృహాలలో నివశించే అవకాశమొస్తే మీ వంశంలో జన్మించే వారి గురించి చెప్పాల్సిన అవసరం ఉండదు. ఉన్నతులు, మహోన్నతులు, బుద్ధిమంతులు, జ్ఞానజీవులు జనిస్తారు. ఆజన్మాంతం ధన నిల్వలు.

తూర్పు ఈశాన్య వీధిపోటు :- గృహమునకు తూర్పు ఈశాన్య ప్రాంతము నుండి వీధిపోటు తగులు తున్నట్లయితే ఆ వీధిని తూర్పు ఈశాన్య వీధిపోటు అని అంటారు. ఈ తూర్పు ఈశాన్య వీధిపోటు ఈశాన్య వీధిపోటుతో దాదాపుగా సమానంగా ఉంటుంది. ఈశాన్య వీధిపోటు ఇచ్చే శుభఫలితాలలో చాలా భాగము కూడా తూర్పు ఈశాన్య వీధిపోటు గృహస్థులకు అందిస్తుంది. ఇటువంటి గృహములు కూడా మీకు ఎక్కడైనా అమ్మకానికి కనిపిస్తే వెంటనే కొనాయండి. సాధారణంగా ఇటువంటి గృహాలు అమ్మకానికి దిలిచవు.

శుభ ఫలితములు :- విదేశీయానం, ధనవృద్ధి, కీర్తి ప్రతిష్ఠలు, వంశాభివృద్ధి, ఉన్నత విద్య, మర్యాద, గౌరవము, ఆనందము, సంతోషము, భోగభాగాయలు ఇతరత్రా. ఇటువంటి గృహాలు మీకు కొనడానికి లభించకపోయినట్లయితే కనీసం బాడుగైనా ఉండండి. సంవత్సరాల తరబడి ఇలాంటి గృహాలలో ఉండే అవకాశమున్న మీ వంశంలో జన్మించే వారు బుద్ధి జీవులు, కీర్తి ప్రతిష్ఠలు కలవారు, మహోన్నతులు, జ్ఞానజీవులు అవుతారు. ఆజన్మాంతం కీర్తి ప్రతిష్ఠలతో పాటు ధన నిల్వలు కలిగి ఉంటాయి.

తూర్పు వీధిపోటు :- తూర్పు వీధి గృహమునకు తూర్పు భాగము నుండి వీధి వచ్చి మన గృహమునకు తగులుతున్నచో ఆ వీధిని తూర్పు వీధిపోటు అంటారు. ఇది కూడా శుభ ఫలితములనిచ్చే వీధిపోటే. అయితే ఈ వీధిపోటు చిన్నపాటిగా ఆగ్నేయ దిక్కుకు జరిగినా తూర్పు వీధిపోటు శుభలక్షణములు కాక ఆగ్నేయ వీధిపోటు లక్షణాలను కలిగి ఉంటుంది. గృహమునందు వాస్తు బాగా పాటించి ఉన్నట్లయితే ఇటువంటి తూర్పు వీధి వల్ల శుభ ఫలితములు పొందే అవకాశం బాగా ఉంటుంది. అదే వాస్తు సరిగా లేకపోయినట్లయితే ఈ తూర్పు వీధిపోటు వల్ల ఆశించినంత శుభఫలితములు పొందగలము అని చెప్పడం కష్టం.

ఈ వీధిపోటు ఎలాంటిదంటే ఒక వ్యాపారి తక్కిన (త్రాసు) తూకము వేసేటప్పుడు చివరికి బ్యాలన్స్ అయ్యి రెండు సరిసమాన స్థాయిలో నిలబడతాయి. ఎటువక్క కొద్దిగా పదార్థం వేసిననూ అటువక్క త్రాసు మొగ్గుతుంది. ఇదే విధంగా తూర్పు వీధిపోటు కూడా గృహస్థులకు ఫలితాలను ఇస్తుంది. దీని పూర్తి ఫలితములు అందుకోవాలంటే గృహాన్ని వాస్తురీత్యా నిర్మించుకోవాలి.

శుభ ఫలితాలు :- కీర్తి ప్రతిష్ఠలు కలుగజేయడం, పట్టుకున్న పనులు సంపూర్ణంగా ముగియడం, సంప్రదాయాలను పాటించడం, విద్య, తదితరములు.

తూర్పు ఆగ్నేయ వీధిపోటు :- తూర్పు వీధి గృహమునకు తూర్పు ఆగ్నేయము నుండి వీధి తగులుతున్నచో దానిని తూర్పు ఆగ్నేయ వీధిపోటు అంటారు. ఈ వీధిపోటును మాత్రము కచ్చితముగా పోటు అనవలసిందే. ఎందుకంటే ఈ వీధిపోటు వల్ల గృహస్థుడు నరక యాతనను ప్రత్యక్షంగా అనుభవించాల్సిన పరిస్థితి ఏర్పడుతుంది. సాధారణంగా ఇటువంటి గృహాలు అమ్మకానికి వస్తుంటాయి. ఒకవేళ మీ దృష్టికి ఇటువంటి గృహములు వస్తే దయచేసి కొనవద్దు. దీని వలన ఎటువంటి శుభ ఫలితములు ఉండవు. గృహము వాస్తురీత్యా నిర్మిస్తే కాస్తలో కాస్తైనా దీని రాక్షస బలము నుండి విశ్రాంతి తీసుకొనే అవకాశం ఉంటుంది. అదే గృహములో వాస్తు పాటించక పోతే వీధిపోటు రాక్షస శక్తిని కలిగి గృహస్థుని పీల్చి పిప్పి చేస్తుంది.

అశుభఫలితములు :- పరిష్కారము కాని సమస్యలతో నరకయాతన అనుభవించడం, చట్టవ్యతిరేకమైన పనులు చేయడం అసంతృప్తికర జీవనం, క్రోధము, కోపము, పనుల ఆటంకము, విపరీతమైన ఖర్చు, ప్రతి ఒక్క విషయం లోనూ అతికిపోవడం, విపరీతమైన కామం, జైలుకెళ్ళడం, అవిద్య, నిందలు, వ్యభిచరించడం, మధ్యసేవనం, పాగ విపరీతంగా త్రాగడం, మెట్టింటికి వెళ్ళిన ఆడ పిల్లలు బాధలకు గురి కావడం ఇతరత్రా.

ఆగ్నేయ వీధిపోటు :- గృహమునకు ఆగ్నేయ భాగమునుండి వీధి వచ్చి తగులుచున్నచో ఆ వీధిని ఆగ్నేయ వీధిపోటు అంటారు. ఈ ఆగ్నేయ వీధిపోటు తూర్పు ఆగ్నేయ వీధిపోటుకు ఏ మాత్రం తీసిపోక ఇంకాస్త ఎక్కువగా దుష్ఫలితముల ప్రభావమును గృహస్థునిపై చూపిస్తుంది. ఈ గృహము ద్వారా ఎటువంటి శుభ ఫలితములు గృహస్థునికి అందవు. ఫలితములంటే దుష్ఫలితములు మాత్రమే గృహస్థుడు విందు భోజనం ఆరగించి నట్లు ఆరగించాల్సి వస్తుంది. ఇటువంటి గృహాలు అమ్మకమునకు వచ్చినప్పుడు తీసుకోవద్దు. ఇటువంటి గృహాలలో బాడుగకు కూడా చేరవద్దు. అంతెందుకు చెడు వీధిపోట్లు కలిగిన ఏ గృహాల యందును బాడుగకు కూడా చేరవద్దు. వాస్తు పట్టు కలిగిన గృహముయందు కూడానూ ఈ ఆగ్నేయ వీధిపోటు వలన దుష్ఫలితములను అనుభవించాల్సిన పరిస్థితులు దాపురించే అవకాశం ఎక్కువ. ఉన్నతుడు ఈ గృహములో నివశించిననూ కొద్ది కాలానికి భ్రష్టు పట్టి పోతాడు.

అశుభ ఫలితాలు :- ప్రతి ఒక్క విషయం లోనూ అతికిపోవడం, విపరీతమైన కామం, జైలుకెళ్ళడం, అవిద్య, నిందలు, వ్యభిచరించడం, పరిష్కారము కాని సమస్యలతో సతమతమవడం, అసంతృప్తికర జీవనం, క్రోధము, కోపము, పనుల ఆటంకము, విపరీతమైన ఖర్చు, కొట్లాటలు, జగడాలు, రక్తము కారునట్లుగా కొట్టుకోవడం, కోర్టు కేసులు, అడపిల్లలు పుట్టింటికి ఏదో కారణంచే చేరడం, ఇతరత్రా.

దక్షిణ ఆగ్నేయ వీధిపోటు :- గృహమునకు దక్షిణ ఆగ్నేయ భాగమునుండి వీధి తగులుచున్నచో ఆ వీధిని దక్షిణ ఆగ్నేయ వీధిపోటు అంటాము. కొందరు ఈ దక్షిణ ఆగ్నేయ వీధిపోటు శుభకరము కాదని తెలుపుతారు. అయితే నా పరిశోధనలో ఎన్నో గృహములలో దక్షిణ ఆగ్నేయ వీధిపోట్ల వల్ల శుభములు జరిగినవే కానీ, అశుభముల శాతం లేదు.

శుభ ఫలితములు :- జనకర్షణ, ధనాదాయము, ధర్మ చింతన సంపాదన, న్యాయంగా ధనాన్ని ఆర్జించడం, రూపాయి సంపాదనకు పోతే నాలుగు రూపాయలు లభించడం, ఆరోగ్యాలు బాగుండడం, స్త్రీలు సుఖించడం, ఆడపిల్లలకు త్వరగా పెళ్ళిళ్ళు కావడం తదితరములు. ఇదే గృహమునకు తూర్పున బాగా ఖాళీ ఉన్నట్లయితే మగవారికి సంఘములో గౌరవము, ప్రతి ఒక్క పని యందు పనివారు శ్రద్ధగా పనిచేయడం. ధనము బాగా కూడుకోవడము, ఇచ్చిన బాకీలు త్వరగా వసూలు కావడం, భద్రతా భావము ఉండడం, ఆరోగ్యము చక్కగా ఉండడం, బంధువులు, మిత్రులు, రాకపోకలు, దూరప్రాంత ప్రయాణాలు, ఇతరత్రా.

దక్షిణ వీధిపోటు :- దక్షిణ గృహమునకు దక్షిణ భాగము మధ్య నుండి వీధి వచ్చి గృహమునకు తగిలినచో ఆ వీధిని దక్షిణ వీధిపోటు అందురు. దీనివల్ల కీడులేదు. అయితే చిత్ర విచిత్రమైన కాంబినేషన్ల గల గృహములను మనము ఊళ్లయందు గమనించ వచ్చును. పై విషయం చెప్పడానికి

కారణం దక్షిణ వీధిపోటు గల గృహమునకు, వీధిపోటుకు పశ్చిమ భాగములో గృహములు ఉండి, తూర్పు భాగమునకు గృహములు లేకుండా పోతే ఒక ఫలితము, ఈ ఫలితములు శుభకరముగా ఉండును. ఇదే వీధిపోటుకు పశ్చిమ దిక్కున బయలు ప్రదేశములు ఉండి తూర్పు దిక్కున మేడలు ఉన్నట్లయితే ఈ వీధిపోటు గృహమునకు శుభము చేయడానికి కష్టమని చెప్పవచ్చును. ఇదే దక్షిణ వీధిపోటు కాస్త నైఋతి దిక్కుగా జరిగితే ఫలితములు ప్రమాదకరముగా ఉండును. ఇదే దక్షిణ వీధిపోటు కాస్త ఆగ్నేయ దిక్కుగా జరిగివుంటే ఫలితములు శుభకరముగా ఉండి గృహస్థులు సుఖశాంతులతో ఉండురు. ఈ దక్షిణ వీధి గల గృహమునకు ఉత్తరము ఖాళీ ఉంటే గృహస్థులు భోగభాగాలతో సుఖసంతోషాలతో ఉండురు. ఒకవేళ ఉత్తరము ఖాళీ స్థలము లేకపోతే ఈ వీధిపోటు వల్ల ఎక్కువ ప్రయోజనం వొనగూరుతుందని భావించడానికి వీలు లేదు.

దక్షిణ నైరుతి వీధిపోటు :- గృహమునకు దక్షిణ నైఋతి భాగము నుండి వీధి వచ్చి తగులుతున్నచో దానిని దక్షిణ నైఋతి వీధిపోటు అందురు. ఇవి రెండు రకాలు. ఒకటి స్వభావ సిద్ధంగా ఏర్పడిన దక్షిణ నైఋతి వీధిపోటు. రెండవది పశ్చిమ వీధికి గృహమును జరుపుతూ కట్టుకున్నట్లయితే ఏర్పడిన దక్షిణ నైఋతి వీధిపోటు. ఇంతియేగాక ఇలాగ పశ్చిమ దిక్కుకు గృహమును జరుపుతూ కట్టుకున్నట్లయితే ఒక్క దక్షిణ నైఋతి వీధిపోటే గాక చండాలమైన ఉత్తర వాయువ్య వీధిపోటు కూడా తగులుతుంది. కావున పశ్చిమ దిక్కుకు గృహమును జరుపుతూ కట్టుకోవడం చేయవద్దు. ఎక్కువ భాగము దక్షిణ నైఋతి వీధిపోటుతోపాటు ఉత్తర వాయువ్య వీధిపోటు కూడా గృహములకు తగులుతుంటాయి. ఈ విధమైన గృహముల యందు నివశించే గృహస్థులు అనేక విధములైనటువంటి బాధలకు గురి కావలసి ఉంటుంది. ఒకవేళ దక్షిణ నైఋతి వీధిపోటు మాత్రం గృహమునకు తగులుతున్నట్లయితే వాటి అశుభ ఫలితములు : 1. అభద్రతా భావం 2. అనారోగ్యం 3. ఆర్థిక ధన నష్టం 4. కొన్ని పరిస్థితులలో మరణాలు 5. స్త్రీలపై భయంకరమైన దుష్ప్రభావం 6. మానసిక అశాంతి.

నైరుతి వీధిపోటు :- గృహమునకు కచ్చితంగా నైఋతి భాగమునుండి వీధి వచ్చి తగిలినచో ఆ వీధిని నైఋతి వీధిపోటు అందురు. ఈశాన్య వీధిపోటు గల గృహాలను గమనిస్తే ఇదే ఈశాన్య వీధిపోటు వెనుక భాగములో ఇంకొక ఏదైనా గృహమునకు తగిలినచో ఆ వీధి తప్పకుండా ఆ గృహానికి నైఋతి వీధిపోటై సకల అవలక్షణాలను గృహానికి అపాదించజేస్తుంది. ఒకటే వీధి ఒక గృహానికి అద్భుతమైన ఫలితాలిచ్చి ఇంకొక గృహాన్ని సర్వ నాశనం కలిగించడాన్ని చూస్తే ఏమీ తెలియనటువంటి వీధికి ఇంత బలముందా అని అనిపిస్తుంది. గృహమునకు ఎప్పటికీ నైఋతి భాగములో బలమైన కట్టడములు, ఉప గృహములు బలమైన వృక్షాలు ఉండవలసి ఉంటుంది. అలాగైతే మంచి ఫలితాలు గృహస్థులకు అందుతాయి. దీనికి వ్యతిరేకముగా ఇలా గృహమునకు నైఋతి వీధిపోటు ఉన్నచో గృహస్థులకు చావు దెబ్బలుతప్పదు. కచ్చితమైన సమయాన్ని చెప్పలేము కానీ అయితే తప్పకుండా నైఋతి వీధిపోటు దుష్ఫలితాలు గృహస్థులు అనుభవించాల్సి ఉంటుంది. ఉదాహరణకు భయంకరమైన రోగాలు, క్యాన్సరు, పక్షవాతము, గుండెపోటు, ఘోరమైన ఆర్థిక పతనము, ఆలోచనలను నశింప చేయడం, దుర్వ్యసనాలు, చేతికొచ్చిన పిల్లలు మంచి సమయాల్లో దెబ్బ తినడం, ఆక్సిడెంటు మరణాలు, అభద్రతా భావము, ప్రశాంతతా లోపము

పశ్చిమ నైరుతి వీధిపోటు :- గృహమునకు పశ్చిమ నైఋతి భాగము నుండి వీధి వచ్చి తగులుతున్నచో దానిని పశ్చిమ నైఋతి వీధిపోటు అందురు. ఇటువంటి గృహములు ఎన్నిటిలో మనము గమనించవచ్చును. ప్రకృతి సిద్ధముగా ఏర్పడిన పశ్చిమ నైఋతి వీధిపోటు ఒకటి, స్వతహా మనకై మనము ఏర్పాటుచేసుకున్న పొరపాటు వల్ల ఏర్పడిన పశ్చిమ నైఋతి వీధిపోటు ఇంకొకటి. ఎలా అనగా ఏదైనా గృహమును దక్షిణ భాగమునకు జరుపుతూ కట్టు కున్నట్లయితే లేదా దక్షిణ వీధిలోనికి గృహము పొడుచుకొని వచ్చినప్పుడు ఆ గృహమునకు చండాలమైన రెండు వీధిపోట్లు పడును. ఒకటి పశ్చిమ నైఋతి వీధిపోటు రెండవది తూర్పు ఆగ్నేయ వీధిపోటు. ఈ విధమైన గృహముయందు నివసించు గృహస్థులకు మూలిగే నక్కపై నిండు తాటిపండు పడిన చందంగా రోజుకు ఒ దరిద్రము చుట్టుకోవడం, దానిని మాపుకొనేలోపే ఇంకొకటి సిద్ధంగా ఉండి కొరుక్కు తినడం సంభవిస్తాయి. పశ్చిమ నైఋతి వీధిపోటు వల్ల గృహస్థులు అనేక బాధలకు గురికావలసి ఉంటుంది. ముఖ్యంగా ఇంటి పెద్దపై ఈ దుష్ఫలితామము ఎక్కువగా ఉంటుంది. ఉదాహరణకు కష్టపడి పనిచేసే మగవాడు అకస్మాత్తుగా పక్షవాతం దెబ్బతిని నేలపడిపోవడం, ఆర్థిక పతనం, మానసిక అశాంతి, క్షోభ, కుమారులున్నచో వారిపై విపరీతమైన దుష్ప్రభావాలు, అభద్రతా భావము, ఆడవారికి దెన్నెన్లు, కుటుంబము యందు కలహాలు.

పశ్చిమ వీధిపోటు :- గృహమునకు పశ్చిమ దిక్కునుండి వీధి వచ్చి తగిలినచో దానిని పశ్చిమ వీధిపోటు అందురు. గృహమునకు ఈ వీధిపోటు కచ్చితంగా మధ్య భాగమునకు తగిలినచో శుభకరముగా ఉండును. ఇదే వీధిపోటు కాస్త నైఋతి భాగమునకు జరిగినచో దుష్ఫలితామములను ఎదుర్కోవలసి ఉంటుంది. ఒకవేళ ఇదే వీధిపోటు కాస్త వాయువ్య భాగమునకు జరిగినచో శుభ ఫలితముల శాతము ఎక్కువగా ఉండును. పశ్చిమ వీధిపోటు ఉన్న గృహస్థులు గృహమునకు తూర్పు భాగమున ఎక్కువ ఖాళీ స్థలము ఉండుచున్నచో అనేక విధములైనటువంటి శుభ ఫలితములు లాభములు పొందుదురు. మరియు ఉత్తర భాగమున ఖాళీ స్థలమున్నచో భోగ భాగాలు, సుఖసంతోషాలు, యశస్సు, కీర్తి, ధనాదాయము, కలిసి వచ్చే ప్రయాణాలు, ఇంట ఆడవారి సంతోషం, కలిసి ఉంటే కలదు సుఖంలా గృహము నడుస్తుంది. ఈ గృహమునకు పొరపాటుగా పశ్చిమ భాగమున గోతులున్నచో, తూర్పున ఖాళీ స్థలము లేకపోయినచో చాలా దుష్ఫలితామములను అనుభవించవలసి ఉంటుంది. ఉదాహరణకు పక్షవాతము, మరణము. ఒకవేళ ఉత్తరమున ఖాళీ లేకపోతే పూచీలు పడి నాశనం కావడం, ఇంతే కాక బంధుమిత్రుల మధ్యలో అవమానాలు.

పశ్చిమ వాయువ్య వీధిపోటు :- గృహమునకు పశ్చిమ వాయువ్య భాగమునుండి వీధి వచ్చి తగిలినచో దానిని పశ్చిమ వాయువ్య వీధిపోటు అందురు. ఈ వీధిపోట్లలో రెండు రకములు గలవు. ఒకటి స్వభావ సిద్ధంగా ఏర్పడినది. రెండవది మనకై మనము ఏర్పాటు చేసుకున్నందు వల్ల ఏర్పడిన వీధిపోటు. ఇది ఎలాగంటే గృహము ఉత్తర వీధికి జరుగుతూ కట్టుకున్నప్పుడు, ఆ గృహమునకు పశ్చిమ వాయువ్య వీధిపోటు మరియు తూర్పు ఈశాన్య వీధిపోటు తగులును. ఈ విధంగా గృహము ఉన్నచో ఆ గృహస్థులు అష్టైశ్వర్యాలతో, భోగభాగాలతో, సకల శుభ సంతోషాలతో, కీర్తి

ప్రతిష్టలతో తులతూగుదురు. పశ్చిమ వాయువ్య వీధిపోటు గృహస్థుడిని విజయానికి చేర్చును. నైఋతి భాగమున గృహములు ఉన్నందువల్ల ఆ గృహములు ఈ గృహానికి శుభము కలుగచేయును.

వాయువ్య వీధిపోటు :- గృహమునకు వాయువ్య భాగమునుండి వీధి వచ్చి తగిలినచో ఆ వీధిని వాయువ్య వీధిపోటు అందురు. ఈ వీధిపోటు వల్ల గృహస్థులకు ఎటువంటి శుభము జరుగకపోగా అశుభ ఫలితములు ఎక్కువగా ఉండును. ఇటువంటి వీధిపోటు ఉన్న గృహము వారు గృహము యందు వాస్తు పట్టు కలిగిన నిర్మాణము కావించుకుని ఉన్నట్లయితే ఈ వీధిపోటు ప్రభావం కాస్త తగ్గి గృహస్థులు ఊపిరి పీల్చుకొనే అవకాశము కలుగజేయును. అశుభాలు :- పూచీలు పడి ఉన్నది ఊడగొట్టుకోవడము, కలహాలు, మానసిక క్రోధ, పిచ్చి పట్టడం, సన్యాసం, జైలుకు వెళ్లడం, ఊహలోకాల్లో తేలిపోవడము.

ఉత్తర వాయువ్య వీధిపోటు :- గృహమునకు ఉత్తర వాయువ్యమునుండి వీధి వచ్చి తగిలినచో ఆ వీధిని ఉత్తర వాయువ్య వీధిపోటు అందురు. దక్షిణ నైఋతి వీధిపోట్లలో చర్చించుకున్న విధముగా గృహము పశ్చిమ భాగమునకు జరుపుతూ నిర్మించుకున్నచో ఉత్తర వాయువ్య వీధిపోటు గృహమునకు తగులగలదు. నిర్మాణము చేయడానికి ముందే ఓ మంచి వాస్తుశాస్త్రవేత్త సలహా తీసు కున్నట్లయితే ఇటువంటి పొరపాట్లు జరుగకుండా జాగ్రత్తలు సూచించగలడు. లేనిచో జీవితాంతము నరక ప్రాయంగా గడుస్తుంది. ఒకవేళ మీ గృహమునకు ఉత్తర వాయువ్య వీధిపోటు తగులుతున్నచో అనుభవజ్ఞుడైన వాస్తు శాస్త్రవేత్తచే గృహాన్ని పరిశీలించచేయించుకొని తగిన తరుణోపాయాన్ని పొంది సుఖజీవనాన్ని అనుభవించండి. ఉత్తర వాయువ్య వీధిపోటువల్ల ఏ శుభమూ జరుగకపోగా, అన్నీ అశుభములు జరుగుతూ విపరీతమైన ఇబ్బందులకు గృహస్థులను గురిచేయును. అశుభ పరిణామములు : వాయువ్య వీధిపోటు వలె ఈ ఉత్తర వాయువ్య వీధిపోటు కూడా గృహస్థులను ఆర్థిక పతనానికి గురిచేస్తుంది. ఉదాహరణకు ఒక వ్యాపారం స్థాపించడం, త్వరలోనే అది బాగా జరుగడము, ఈ పరిణామమును చూసి వ్యాపారమును బాగా అభివృద్ధి చేయాలనే ఉద్దేశ్యంతో ఎక్కువ మొత్తమును అప్పుగా తీసుకువచ్చి వ్యాపారంలో పెట్టడం, నిండా మునిగిపోవడం, ఊహించని విధంగా వ్యాపారనష్టం సంభవిస్తుంది. ఇటువంటి వీధిపోట్లు గల గృహములందు స్పెక్యులేషన్ (షేర్లు, స్టాక్ పెట్టడం) వ్యాపారాలు చేయరాదు. ఘోరమైన మానసిక క్రోధ, లేనిదానికై ఆశించడం, ఊహల్లో తేలిపోవడం, ఆడపిల్లలచే ఇబ్బందులు, మగవారి సన్యాసం, పిచ్చిపట్టడం, అప్పిచ్చినవాడు ఎప్పుడు వస్తాడోనని, ఏమంటారోనని భయం భయంగా ఉండడం, వీధి వాకిలి శబ్దముతోబే భయపడటం.

ఉత్తర వీధిపోటు :- గృహమునకు ఉత్తర భాగము నుండి వీధి వచ్చి తగిలినచో దానిని ఉత్తర వీధిపోటు అందురు. ఈ ఉత్తర వీధిపోటు గృహాలకు ఉత్తరము ఖాళీ స్థలము ఉంచుకున్నచో ఫలితములు అద్భుతముగా ఉండి అన్ని విషయాలలో ఆనందాన్ని పొందవచ్చును. ముఖ్యంగా ఉత్తర వీధిపోటు గృహస్థులు దక్షిణభాగము యందు బలమైన రాతి నిర్మాణములను లేదా బలమైన వృక్షాలను పెంచుకున్నట్లయితే ఊహించని విధముగా ధనము కూడును.

ఉత్తర ఈశాన్య వీధిపోటు :- గృహమునకు ఉత్తర ఈశాన్యము నుండి వీధి వచ్చి తగిలినచో దానిని ఉత్తర ఈశాన్య వీధిపోటు అందురు. ఒకటి స్వతహాగా ఏర్పడిన ఉత్తర ఈశాన్య వీధిపోటు, రెండవది మనకై మనము ఏర్పాటు చేసుకున్నది. గృహమును తూర్పు భాగమునకు జరుపుతూ నిర్మించుకొని ఉంటే ఉత్తర ఈశాన్య వీధిపోటు మరియు దక్షిణ ఆగ్నేయ వీధిపోటు ఉంటుంది. ఉత్తర ఈశాన్య వీధిపోటు ద్వారా గృహస్థులకు అనేక విధములైనటువంటి శుభములు సంభవించును. ఈ గృహమునకు తూర్పు భాగమున ఖాళీ స్థలమును ఉంచుకోవడం సర్వదా శ్రేయస్కరము. ఈ గృహము వల్ల అన్నీ శుభములే. మీకు భవిష్యత్తంతా శుభంగా జరగాలని కోరుకుంటున్నాను.

నమస్తే...
సురేష్ సిద్ధాంతి
ఫోన్ : 98481 14778
www.subhavaastu.com